

ದೋಣಿಯು ಎಂಜಿನ್ ವೈಫಲ್ಯ : ನಾಲ್ವರು ಮೀನುಗಾರರ ರಕ್ಷಣೆ

ಗಂಗೆಯಲ್ಲಿ ಮುಂ 10 : ಇಲ್ಲಿನ ಬಂದರಿನಿಂದ ಮೀನುಗಾರಿಕೆಗೆ ತೆರಳಿದ್ದ ದೋಣಿಯೊಂದು ಎಂಜಿನ್ ಕೆಟ್ಟು ಅರಬ್ಬಿ ಸಮುದ್ರದಲ್ಲಿ ಸಿಕ್ಕಿ ಹಾಕಿಕೊಂಡ ಘಟನೆ ರವಿವಾರ ಬೆಳಗ್ಗೆ ಸಂಭವಿಸಿದ್ದು ಬಳಿಕ ಅದರಲ್ಲಿದ್ದ ನಾಲ್ವರು ಮೀನುಗಾರರನ್ನು ಕರಾವಳಿ ಕಾವಲು ಪಡೆಯ ಪೊಲೀಸರು ಸುರಕ್ಷಿತವಾಗಿ ರಕ್ಷಣೆ ಮಾಡಿದ್ದಾರೆ.

ರವಿವಾರ ಬೆಳಗ್ಗೆ ಮೀನುಗಾರಿಕೆಗೆ ಈ ದೋಣಿತೆರಳಿದ್ದು ಅದರ ಗಂಗೊಳ್ಳಿಯಿಂದ ಸ್ವಲ್ಪ ದೂರದ ಅರಬ್ಬಿ ಸಮುದ್ರದಲ್ಲಿ ಎಂಜಿನ್ ಕೆಟ್ಟು ಹೋಗಿ, ಎರಡು ಬೃಹತ್ ಬಂಡೆ ಕಲ್ಲುಗಳ ಮಧ್ಯೆ ಸಿಕ್ಕಿ ಹಾಕಿಕೊಂಡಿತ್ತು. ಈ ವೇಳೆ ಅದರಲ್ಲಿದ್ದ ಮೀನುಗಾರರು ಕರಾವಳಿ ಕಾವಲು ಪಡೆ ಪೊಲೀಸರಿಗೆ ಮಾಹಿತಿ ನೀಡಿದ್ದು ಎಸ್‌ಐ ಸಂದೀಪ್ ಜಿ.ಎಸ್. ನೇತೃತ್ವದಲ್ಲಿ ಪೊಲೀಸರು ಕೂಡಲೇ ಕಾರ್ಯಪ್ರವೃತ್ತರಾದರು.

ಕಾವಲು ಪಡೆ ಬೋಟಿನಲ್ಲಿ ತೆರಳಿದ ಪೊಲೀಸರು ಸಮುದ್ರದ ಮಧ್ಯದಲ್ಲಿ ಸಿಕ್ಕಿ ಕೊಂಡಿದ್ದ ದೋಣಿ ಹಾಗೂ ಅದರಲ್ಲಿದ್ದ ನಾಲ್ವರು ಮೀನುಗಾರರಾದ ಗಂಗೊಳ್ಳಿ

ಬಾರ್ವಿಕೇರಿ ನಿವಾಸಿಗಳಾದ ಮಣಕಂಠ ಬಾರ್ವಿ, ನಾಗಪ್ಪ ಬಾರ್ವಿ, ಪಾಂಡುರಂಗ ಬಾರ್ವಿ ಹಾಗೂ ಬೇಲಿಕೇರಿ ನಿವಾಸಿ ಸಂತೋಷ್ ಬಾರ್ವಿ ಅವರನ್ನು ದಡಕ್ಕೆ ಕರೆ ತಂದಿದ್ದಾರೆ. ಈ ದೋಣಿ ದಿನೇಶ್ ಬಾರ್ವಿಯವರಿಗೆ ಸೇರಿದ್ದಾಗಿದೆ.

ತಪ್ಪಿದ ದುರಂತ

ಈ ದೋಣಿ ಎರಡು ಬೃಹತ್ ಬಂಡೆ ಕಲ್ಲುಗಳ ಮಧ್ಯೆ ಸಮುದ್ರದಲ್ಲಿ ಸಿಕ್ಕಿಹಾಕಿಕೊಂಡಿದ್ದು ಒಂದು ವೇಳೆ ಯಾವುದಾದರೂ ಬಂಡೆ ಕಲ್ಲಿಗೆ ಥಿಕ್ಕಿ ಹೊಡೆಯುತ್ತಿದ್ದರೆ ಮತ್ತಷ್ಟು ಅನಾಹುತ ಸಂಭವಿಸುವ ಸಾಧ್ಯತೆಯಿತ್ತು. ಆದರೆ ಅದೃಷ್ಟವಶಾತ್ ಮೀನುಗಾರರು ಸುರಕ್ಷಿತವಾಗಿ ಪಾರಾಗಿದ್ದಾರೆ.

ರಕ್ಷಣಾ ಕಾರ್ಯಾಚರಣೆಯಲ್ಲಿ ಕರಾವಳಿ ಕಾವಲು ಪಡೆಯ ಎಸ್‌ಐ ಸಂದೀಪ್ ಮಾರ್ಗದರ್ಶನದಲ್ಲಿ ಗಡ್ಡು ಬೋಟಿನ ಕ್ಯಾಪ್ಟನ್ ದೀಪಕ್ ಕುಮಾರ್, ಕಲಾಸಿ ಕೈಲೇಶ್, ಎಚ್.ಸಿ. ಗುರುರಾಜ್, ಸಿಬಂದಿ ಪ್ರಸಾದ್ ಶೆಟ್ಟಿ ಮೊದಲಾದವರು ಪಾಲ್ಗೊಂಡಿದ್ದರು.